





**Τριώδιον**

Τῇ Παρασκευῇ Δ' Ἑβδομάδος εἰς τὸν Ἑσπερινόν.

Ἦχος γ'. Τῇ Παρασκευῇ Ἑσπέρας

**Μηναῖον - ΤΗ: Σ' ΑΠΡΙΛΙΟΥ**

Μνήμη τοῦ ἐν Ἀγίοις Πατρὸς  
ἡμῶν Εὐτυχίου, Πατριάρχου  
Κωνσταντινουπόλεως.

**ΠΡΟΗΓΙΑΣΜΕΝΗ**  
**Τῇ Παρασκευῇ Ἑσπέρας**  
**Δ' Ἑβδομάδος 2019**

**ΧΟΡΟΣ**

**Ἦχος βαρὺς.**

Κύριε ἐκέκραξα πρὸς σέ, εἰσάκουσόν μου, εἰσάκουσόν μου, Κύριε. Κύριε, ἐκέκραξα πρὸς σέ, εἰσάκουσόν μου· πρόσχες τῇ φωνῇ τῆς δεήσεώς μου, ἐν τῷ κεκραγέναι με πρὸς σέ. Εἰσάκουσόν μου, Κύριε.

Κατευθυνθήτω ἡ προσευχή μου, ὡς θυμίαμα ἐνώπιόν σου, ἔπαρσις τῶν χειρῶν μου θυσία ἐσπερινή. Εἰσάκουσόν μου, Κύριε.

**Τοῦ Τριωδίου.**

**Στιχηρὸν Ἰδιόμελον. Ἦχος βαρὺς.**

Ἐξάγαγε ἐκ φυλακῆς τὴν ψυχὴν μου, τοῦ ἐξομολογήσασθαι τῷ ὀνόματί σου.

Τοῖς πάθεσι δουλώσας, τῆς ψυχῆς μου τὸ ἀξίωμα, κτηνώδης ἐγενόμην, καὶ οὐκ ἰσχύω ἀτενίσαι πρὸς σέ Ὑψιστε· ἀλλὰ κάτω νενευκῶς Χριστέ, ὡς ὁ Τελώνης, δέομαι κραυγάζων σοι· Ὁ Θεός, ἰλάσθητί μοι καὶ σῶσόν με.

Ἐμὲ ὑπομενοῦσι δίκαιοι, ἕως οὐ ἀνταποδῶς μοι.

Τοῖς πάθεσι δουλώσας, τῆς ψυχῆς μου τὸ ἀξίωμα, κτηνώδης ἐγενόμην, καὶ οὐκ ἰσχύω ἀτενίσαι πρὸς σέ Ὑψιστε· ἀλλὰ κάτω

νενευκῶς Χριστέ, ὡς ὁ Τελώνης, δέομαι κραυγάζων σοι· Ὁ Θεός, ἰλάσθητί μοι καὶ σῶσόν με.

**Μαρτυρικά.**

**Ἦχος γ'.**

Ἐκ βαθέων ἐκέκραξά σοι, Κύριε· Κύριε, εἰσάκουσον τῆς φωνῆς μου.

Μεγάλη τῶν μαρτύρων σου Χριστέ ἡ δύναμις ἐν μνήματι γὰρ κεῖνται καὶ πνεύματα διώκουσι, τῇ πίστει τῆς Τριάδος ἀγωνισάμενοι ὑπὲρ τῆς εὐσεβείας.

**Ἦχος γ'.**

Γενηθήτω τὰ ὦτά σου προσέχοντα εἰς τὴν φωνὴν τῆς δεήσεώς μου.

Προφηταὶ καὶ Απόστολοι Χριστοῦ, καὶ Μάρτυρες, ἐδίδαξαν ὑμνεῖσθαι, Τριάδα ὁμοούσιον, καὶ ἐφώτισαν τὰ ἔθνη τὰ πεπλανημένα, καὶ κοινωνοὺς Ἀγγέλων ἐποίησαν, τοὺς υἱοὺς τῶν ἀνθρώπων.

**Ἦχος γ'.**

Ἐὰν ἀνομίας παρατηρήσης, Κύριε Κύριε, τίς ὑποστήσεται; ὅτι παρὰ σοὶ ὁ ἰλασμός ἐστιν.

Οἱ Μάρτυρες σου Κύριε, πίστει στηριχθέντες, ἐλπίδι βεβαιωθέντες, τῇ ἀγάπῃ τοῦ Σταυροῦ σου, ψυχικῶς ἐνωθέντες, τοῦ ἐχθροῦ τὴν τυραννίδα ὤλεσαν, καὶ τυχόντες τῶν στεφάνων, μετὰ τῶν Ἀσωμάτων πρεσβεύουσιν, ὑπὲρ τῶν ψυχῶν ἡμῶν.

**Ἦχος γ'. Αὐτόμελον.**

Ἐνεκεν τοῦ ὀνόματός σου ὑπέμεινά σε, Κύριε, ὑπέμεινεν ἡ ψυχὴ μου εἰς τὸν λόγον σου. Ἦλπισεν ἡ ψυχὴ μου ἐπὶ τὸν Κύριον.

Μεγάλη τοῦ Σταυροῦ σου Κύριε ἡ δύναμις· ἐπάγη γὰρ ἐν τόπῳ, καὶ ἐνεργεῖ

ἐν κόσμῳ, καὶ ἀνέδειξεν ἐξ ἀλιέων  
Ἀποστόλους, καὶ ἐξ ἐθνῶν Μάρτυρας, ἵνα  
προσβρεύσιν ὑπὲρ τῶν ψυχῶν ἡμῶν.

**Στιχηρὰ τοῦ Μηναίου.**

Τοῦ Μηναίου ---

**Ἦχος πλ. δ΄. Κύριε, εἰ καὶ κριτηρίῳ.**

Ἀπὸ φυλακῆς πρωΐας μέχρι νυκτός· ἀπὸ  
φυλακῆς πρωΐας ἐλπισάτω Ἰσραὴλ ἐπὶ τὸν  
Κύριον.

Κύριε, σὺ ἐν τῷ λειμῶνι τῆς θείας,  
τρυφῆς Εὐτύχιον ἤνθησας, νάμασι τῆς σῆς  
τε σοφίας, τοῦτον ἐνθέως κατήρδευσας, καὶ  
διὰ τοῦτο καρπούς, ἐξήνθησε τῆς γνώσεως,  
εὐσεβεία κατευφραίνων, τοὺς πιστῶς σε  
μεγαλύνοντας.

Ὅτι παρὰ τῷ Κυρίῳ τὸ ἔλεος καὶ πολλή  
παρ' αὐτῷ λύτρωσις, καὶ αὐτὸς λυτρώσεται  
τὸν Ἰσραὴλ ἐκ πασῶν τῶν ἀνομιῶν αὐτοῦ.

Κύριε, σὺ ἐν τῷ λειμῶνι τῆς θείας,  
τρυφῆς Εὐτύχιον ἤνθησας, νάμασι τῆς σῆς  
τε σοφίας, τοῦτον ἐνθέως κατήρδευσας, καὶ  
διὰ τοῦτο καρπούς, ἐξήνθησε τῆς γνώσεως,  
εὐσεβεία κατευφραίνων, τοὺς πιστῶς σε  
μεγαλύνοντας.

Αἰνεῖτε τὸν Κύριον, πάντα τὰ ἔθνη,  
ἐπαινέσατε αὐτόν, πάντες οἱ λαοί.

Κύριε, σὺ ὁ ἐμβατεύων καρδίας, καὶ  
προγινώσκων τὰ κρύφια, σκεῦος προῖδων  
ἐκλογῆς σου, τὸν Ἱεράρχην Εὐτύχιον, τῆς  
Ἐκκλησίας τῆς σῆς, ποιμένα ἐγκατέστησας·  
διὰ τοῦτο εὐσεβείας, ἐπὶ χλόην ταύτην  
ἴθυνεν.

Ὅτι ἐκραταιώθη τὸ ἔλεος αὐτοῦ ἐφ'  
ἡμᾶς, καὶ ἡ ἀλήθεια τοῦ Κυρίου μένει εἰς τὸν  
αἰῶνα.

Κύριε, σὺ ὁ τὸν σοφὸν Ἱεράρχην  
κατακοσμήσας τῇ χάριτι, καὶ Ἱεραρχίας

ποδήρει, καταφαιδρύνας ὡς εὐσπλαγχνος,  
ἐν ἀρεταῖς καὶ ἡμᾶς, εὐχαῖς αὐτοῦ  
καταύγασον, τοῦ ὑμνεῖν σε ὀρθοδόξως, ἐν  
ἀγνείᾳ καὶ σεμνότητι.

Δόξα. **Νεκρώσιμον.**

**Ἦχος γ'.**

Πάντα ματαιότης τὰ ἀνθρώπινα, ὅσα  
οὐχ ὑπάρχει μετὰ θάνατον, οὐ παραμένει  
ὁ πλοῦτος, οὐ συνοδεύει ἡ δόξα· ἐπελθὼν  
γὰρ ὁ θάνατος, ταῦτα πάντα ἐξηφάνισται.  
Διὸ Χριστῷ τῷ ἀθανάτῳ Βασιλεῖ βοήσωμεν·  
Τοὺς μεταστάντας ἐξ ἡμῶν ἀνάπαυσον,  
ἔνθα πάντων ἐστίν, εὐφραينوμένων ἡ  
κατοικία.

Τῆς Ὀκτωήχου ---

Καὶ νῦν. **Ἦχος γ'.**

**Τὸ α' Θεοτοκίον τοῦ Ἦχου.**

Πῶς μὴ θαυμάσωμεν, τὸν θεανδρικόν  
σου Τόκον Πανσεβάσμιε; πείραν γὰρ  
ἄνδρὸς μὴ δεξαμένη Πανάμωμε, ἔτεκες  
ἀπάτορα Υἱὸν ἐν σαρκί, τὸν πρὸ αἰώνων  
ἐκ Πατρὸς γεννηθέντα ἀμήτορα, μηδαμῶς  
ὑπομείναντα τροπὴν, ἢ φυρμόν, ἢ διαίρεσιν,  
ἀλλ' ἐκατέρας οὐσίας τὴν ιδιότητα, σώαν  
φυλάξαντα. Διὸ Μητροπάρθενε Δέσποινα,  
αὐτόν ἰκέτευε σωθῆναι, τὰς ψυχὰς τῶν  
ὀρθοδόξως, Θεοτόκον ὁμολογούντων σε.

**ΔΙΑΚΟΝΟΣ**

Σοφία. Ὁρθοί.

**ΑΝΑΓΝΩΣΤΗΣ**

Φῶς ἱλαρὸν ἀγίας δόξης, ἀθανάτου  
Πατρὸς, οὐρανίου, ἀγίου, μάκαρος, Ἰησοῦ  
Χριστέ, ἐλθόντες ἐπὶ τὴν ἡλίου δύσιν,  
ιδόντες φῶς ἐσπερινόν, ὑμνοῦμεν Πατέρα,  
Υἱόν, καὶ ἅγιον Πνεῦμα Θεόν. Ἄξιόν σε ἐν  
πᾶσι καιροῖς, ὑμνεῖσθαι φωναῖς αἰσίσαις,

Υἱὲ Θεοῦ, ζωὴν ὁ διδούς· \* διὸ ὁ κόσμος σὲ  
δοξάζει.

### Τὰ Ἀναγνώσματα

#### ΙΕΡΕΥΣ

Ἐσπέρας...

Τοῦ Τριωδίου - - -

#### ΑΝΑΓΝΩΣΤΗΣ

Προκείμενον. Ἦχος δ'.

Ψαλμὸς ΟΘ' (79).

Ὁ καθημένος ἐπὶ τῶν Χερουβίμ,  
ἐμφάνηθι.

Ὁ ποιμαίνων τὸν Ἰσραὴλ, πρόσχεε.

Γενέσεως τὸ ἀνάγνωσμα.

#### ΙΕΡΕΥΣ

Σοφία. Πρόσχωμεν.

#### ΑΝΑΓΝΩΣΤΗΣ

Κεφ. ΙΒ', 1-7

Εἶπε Κύριος τῷ Ἀβραμ. Ἐξελθε ἐκ τῆς  
γῆς σου, καὶ ἐκ τῆς συγγενείας σου, καὶ  
ἐκ τοῦ οἴκου τοῦ πατρός σου, καὶ δεῦρο  
εἰς γῆν, ἣν ἄν σοι δείξω, καὶ ποιήσω σε εἰς  
ἔθνος μέγα, καὶ εὐλογήσω σε, καὶ μεγαλυνῶ  
τὸ ὄνομά σου, καὶ ἔσῃ εὐλογημένος,  
καὶ εὐλογήσω τοὺς εὐλογοῦντάς σε, καὶ  
τοὺς καταρωμένους σε καταράσομαι,  
καὶ ἐνευλογηθήσονται ἐν σοὶ πᾶσαι αἱ  
φυλαὶ τῆς γῆς. Καὶ ἐπορεύθη Ἀβραμ,  
καθάπερ ἐλάλησεν αὐτῷ Κύριος ὁ Θεός, καὶ  
ᾤχετο μετ' αὐτοῦ Λῶτ, Ἀβραμ δὲ ἦν ἐτῶν  
ἑβδομήκοντα πέντε, ὅτε ἐξῆλθεν ἐκ Χαρρὰν.  
Καὶ ἔλαβεν Ἀβραμ Σάραν τὴν γυναῖκα  
αὐτοῦ, καὶ Λῶτ τὸν υἱὸν τοῦ ἀδελφοῦ  
αὐτοῦ, καὶ πάντα τὰ ὑπάρχοντα αὐτῶν, ὅσα  
ἐκτήσαντο, καὶ πᾶσαν ψυχὴν, ἣν ἐκτήσαντο,  
ἐν Χαρρὰν καὶ ἐξῆλθον πορευθῆναι εἰς  
γῆν Χαναάν. Καὶ διώδευσεν Ἀβραμ τὴν γῆν  
εἰς τὸ μῆκος αὐτῆς, ἕως τοῦ τόπου Συχέμ,  
ἐπὶ τὴν δρῦν τὴν ὑψηλὴν, οἱ δὲ Χαναναῖοι

τότε κατῴκουν τὴν γῆν. Καὶ ᾤφθη Κύριος  
τῷ Ἀβραμ, καὶ εἶπεν αὐτῷ· Τῷ σπέρματί σου  
δώσω τὴν γῆν ταύτην. Καὶ ᾤκοδόμησεν ἐκεῖ  
θυσιαστήριον τῷ Κυρίῳ, τῷ ὀφθέντι αὐτῷ.

Προκείμενον. Ἦχος β'.

Ψαλμὸς Π' (80).

Ἀγαλλιᾶσθε τῷ Θεῷ τῷ βοηθῷ ἡμῶν.

Λάβετε ψαλμόν, καὶ δότε τύμπανον.

(ἐμμελῶς)

Κέλευσον.

#### ΙΕΡΕΥΣ

Σοφία. Ὁρθοί. Φῶς Χριστοῦ φαίνει πᾶσι.

#### ΑΝΑΓΝΩΣΤΗΣ

Παροιμιῶν τὸ ἀνάγνωσμα.

#### ΙΕΡΕΥΣ

Σοφία. Πρόσχωμεν.

#### ΑΝΑΓΝΩΣΤΗΣ

Κεφ. ΙΔ', 15-26

Ἄκακος ἀνὴρ πιστεύει παντὶ λόγῳ·  
πανοῦργος δὲ ἔρχεται εἰς μετάνοιαν.  
Σοφὸς φοβηθεὶς ἐξέκλινεν ἀπὸ κακοῦ·  
ὁ δὲ ἄφρων, ἑαυτῷ πεποιθώς, μίγνυται  
ἀνόμῳ. Ὁξύθυμος πράσσει μετὰ ἀβουλίας·  
ἀνὴρ δὲ φρόνιμος πολλὰ ὑποφέρει.  
Μεριοῦνται ἄφρονες κακίαν· οἱ δὲ  
πανοῦργοι κρατήσουσιν αἰσθήσεως.  
Ὀλισθήσουσι κακοὶ ἔναντι ἀγαθῶν, καὶ  
ἀσεβεῖς θεραπεύσουσι θύρας δικαίων.  
Φίλοι μισήσουσι φίλους πτωχοὺς, φίλοι δὲ  
πλουσίων πολλοί. Ὁ ἀτιμάζων πένητας  
ἀμαρτάνει, ὁ ἐλεῶν δὲ πτωχοὺς μακαριστός.  
Πλανώμενοι ἄδικοι τεκταίνουσι κακά·  
ἔλεον δὲ καὶ ἀλήθειαν τεκταίνουσιν  
ἀγαθοί. Οὐκ ἐπίστανται ἔλεον καὶ πίστιν  
τέκτονες κακῶν· ἐλεημοσύνη δὲ καὶ  
πίστεις παρὰ τέκτοσιν ἀγαθοῖς. Ἐν παντὶ  
μεριμνῶντι ἔνεστι περισσόν· ὁ δὲ ἡδὺς

καὶ ἀνάλητος ἐν ἐνδείᾳ ἔσται. Στέφανος  
σοφῶν πλοῦτος αὐτῶν· ἡ δὲ διατριβὴ  
ἀφρόνων κακὴ. Ῥύσεται ἐκ κακῶν ψυχὴν  
μάρτυς πιστός· ἐκκαίει δὲ ψευδὴ δόλιος. Ἐν  
φόβῳ Κυρίου ἐλπίς ἰσχύος· τοῖς δὲ τέκνοις  
αὐτοῦ καταλείψει ἔρεισμα εἰρήνης.

(Go back to the Presanctified Liturgy booklet.)